



**FIL-QORTI ĊIVILI
(SEZZJONI TAL-KUMMERĊ)**

**ONOR. IMĦALLEF
IAN SPITERI BAILEY LL.M. LL.D.**

Illum il-Ġimgħa 4 ta' Ottubru, 2024

Kawża Nru. 1

Rik. Nru. 19/2019 ISB

TRTO Agency Limited (C 77031)

Vs

X

Dan huwa provvediment finali li permezz tiegħu (a) jiġi deċiż ir-rikors tar-Riċevitur Uffiċjali tal-5 ta' April 2024 sabiex ikun stabbilit l-ammont ta' remunerazzjoni tiegħu u (b) sabiex l-affarijiet tal-kumpannija TRTO Agency Limited (C 77031) jkunu stralċjati għal kollox ai termini tal-Artikolu 264 tal-KAP 386 tal-Liġijiet ta' Malta

Il-Qorti,

Rat il-provvediment li permezz tiegħu l-kumpanija **TRTO Agency Limited (C 77031)** kienet dikjarata xjolta minn din il-Qorti, diversament preseduta fit-30 ta' Jannar 2020, u fejn kien ordnat l-istralċ tagħha.

Rat l-atti kollha tal-proċediment ta' stralċ, inklużi l-verbali tal-udjenzi kollha li saru, l-informazzjoni mgħoddija minn żmien għal żmien mir-riċevitur uffiċjali kif evidenzjat mill-verbali tas-seduti miżmuma u kif ukoll mir-rapporti preliminari minnu ppreżentati.

Rat l-aħħar rapport minnu mhejji minn fejn jirriżulta illi l-kumpanija għandha fil-kont bankarju tagħha bilanċ li jammonta għal erbgħa u ħamsin elf, erba' mija u tlieta u sebgħin Ewro u tmienja u għoxrin ċenteżmu (€54,473.28) u għalhekk l-attiv tal-kumpanija mhux se jkun jista' jagħmel tajjeb għad-djun tal-istess kumpanija peress illi jirriżulta mill-aħħar lista ta' kredituri kif aġġornata illi l-ammont ta' kreditu jlaħħaq il-miljun, erba' mija u tnejn u sitin elf, mitejn u sitta u tletin Euro u erbgħatax il-ċenteżmu (€1,462,236.14).

Tiddikjara ruħha sodisfatta li l-istralċjarju osserva l-htigijiet kollha skont il-Kap 386 tal-Liġijiet ta' Malta.

Tqis li sar minn kollox min-naħa tal-istralċjarju sabiex jaqdi tajjeb il-funzjonijiet u l-inkarigu tiegħu skont il-liġi.

Tqis illi r-Riċevitur Uffiċjali, bħala stralċjarju tal-kumpanija xjolta TRTO Agency Limited (C 77031), ressqet rikors fil-5 ta' April 2024, li permezz tiegħu talab, wara li ta rendikont tax-xogħol minnu mwettaq, sabiex jiġi ffissat ammont li għandu jithallas lill-istralċjarju bħala spejjeż u remunerazzjoni dovuti lilu u fejn talab li tali spejjeż u remunerazzjoni jiġu mħallsa mill-kumpanija TRTO Agency Limited (C 77031);

Tqis illi huwa kompitu ta' din il-Qorti li tistabilixxi r-rimunerazzjoni ta' stralċjarju;

Tqis illi ma hemm xejn aktar raġjonevolment x'isir u b'hekk jista' jingħata l-provvediment finali.

Tqis li l-affarijiet tal-kumpanija huma stralċjati.

GĦALDAQSTANT, il-Qorti, għar-raġunijiet hawn fuq premissi u billi kienu mħarsa l-htigijiet kollha tal-liġi, qed tgħaddi biex:

1. **Tistabilixxi** l-ammont ta' **tlett elf Ewro (€3,000)** bħala r-rimunerazzjoni tal-ufficju tar-Ricevitur Ufficjali, liema ammont jikkompreni kwalsiasi spejjeż li nkorra għall-fini tal-esekuzzjoni tal-inkarigu tiegħu u t-taxxa fuq il-valur miżjud jekk applikabbli izda ma jikkomprenidix drittijiet tar-Riċevitur Ufficjali illi r-Registratur tal-Qorti għad irid jistabilixxi a favur tiegħu fi tmiem dawn il-proċeduri skont it-taxxa tal-Qorti, liema drittijiet jithallsu seperatament.
2. **Tordna** li r-rimunerazzjoni u d-drittijiet tal-istralċjarju kif hawn fuq deċiż għandhom jithallsu mill-kumpanija TRTO Agency Limited (C 77031) billi jitnaqqsu mill-attiv tal-kumpanija illi l-istralċjarju għandu f'idejh.
3. **Tapprova** l-pjan ta' gradwazzjoni tad-djun tal-kumpanija TRTO Agency Limited (C 77031) kif dikjarat fin-nota tar-Riċevitur Ufficjali tal-5 ta' April 2024.
4. **Tehles** lill-istralċjarju mill-ħatra tiegħu.
5. **Tordna** lir-Registratur tal-Qorti sabiex minnufih jikkonsenja lir-Registratur tal-Kumpaniji avviż tal-ħelsien tal-istralċjarju mill-ħatra tiegħu.
6. **Tordna** li l-isem tal-kumpanija TRTO Agency Limited (C 77031) jithassar mir-Registru tal-Kumpaniji b'effett mil-lum.
7. **Tordna** lir-Registratur tal-Qorti sabiex fi żmien sebat' ijiem mil-lum jibgħat lir-Registratur tal-Kumpaniji l-ordni ta' tħassir tal-kumpanija TRTO Agency Limited (C 77031).
8. **Tordna** lir-Registratur tal-Kumpaniji sabiex iħares dik l-ordni.

Ian Spiteri Bailey
Onor. Imħallef

Amanda Cassar
Deputat Registratur